

## مطبوعات

روایت | مرتبین: محمد سہیل عمر و جمال پانی پتی - نامشر: مکتبہ روایت، لاہور۔

تقسیم کنندگان: سہیل اکیڈمی محمد علی امین مارکیٹ - چوک اردو بازار لاہور۔ جلد ۳

صفحات ساڑھے تین سو سے زائد - قیمت پیپر بیک - ۶۵/- روپے - مجلد - ۷۵/- روپے -

جلد ۴، صفحات ساڑھے چھ سو سے زائد - قیمت پیپر بیک - ۶۵/- روپے، مجلد - ۷۵/- روپے -

بظاہر یہ کتابی سلسلہ ہے جس کے شمارہ ۱ اور ۲ کو دیکھنے کا موقع نہیں ملا۔ صرف ۳ اور ۴

سامنے ہے۔ ترجمان القرآن کے عنوانِ مطبوعات کے تحت ہم مجبور ہیں کہ بڑی سے بڑی بات

کو کم سے کم لفظوں میں کہیں۔

سلیم احمد ہمارے دور کے صاحبِ فکر، ماہرِ مکالمہ، عارفِ تجزیہ کاری، نسیم گلشنِ تخلیق اور مجاہد میدان

تنقید تھے۔ مختصر یہ کہ بڑے مرتبے کے لکھنے والے، بہت لکھنے والے اور مختلف میدانوں میں لکھنے والے۔

بڑے بڑے لکھنے والوں سے ان کے رابطے تھے اور نوخیز قوتوں کو بھی وہ براہِ دراندہ یا دوستانہ فضا

میں بحث و مکالمہ کے ذریعے سوچنے اور لکھنے کی تربیت دیتے۔ عسکری سکول سے متعلق ہونے کے

باوجود خود ایک سکول بن گئے۔ ادب کی فضاؤں میں کسی نہ کسی حریف کے ساتھ کنگو بازی بھی جاری

رہتی اور ایک دنیا ان کا ہنر دیکھ کر عیشِ عیش کر اٹھتی۔ خود مجھ سے بھی اختلاف ہوا مگر میں اختلاف کی

بازیاں جیتنے سے زیادہ چونکہ ہم قلمی کے رشتے کا احترام قائم رکھنا اہم سمجھتا تھا لہذا طرح دے گیا۔

خیال تھا کہ کبھی ان کے اعتراضات کا جواب لکھوں گا مگر اب جب وہی نہ رہا تو اپنی باتیں اور کہیں سنائیں۔

ان دو کتابوں میں جو موصول ہوئی ہیں، سلیم احمد کی اپنی تحریروں اور گفتگوؤں کے علاوہ ان کے

متعلق دوسرے نامور اصحاب کے خیالات اور تجزیے اور ان کی شخصیت و سوانح اور ان کے فن پر کلمے ہوئے مقلد، اتنا کچھ ہے کہ میں نے ان کے مطالعہ ہی میں ایک مہینہ گزار دیا۔ یہاں تو میں تحریروں کی ضروری فرسٹ کھنے والوں کے نام بھی عرض نہیں کر سکتا۔

ان کی شخصیت کی رفعتوں اور اس کے اعماق کو سمجھنے کے لئے بڑا اہم کلیدی مضمون ان کے بھائی شمیم احمد کا ہے (بھائی صاحب)۔ ایام کے سارے پیکر اور حالات کی وہ ساری ضربیں سامنے آ جاتی ہیں جو سلیم کو گھڑ کر بنانے میں کچھ نہ کچھ دخل رکھتی ہیں۔ بقیہ سلیم تو خود بنا۔

سلیم دادی عمر میں جس فکری کیمبر بہ سفر گزارا ہے وہ مختلف مذہبی منازل سے اسے گزارتی ہوئی آگے بڑھتی ہے۔ بدیں و جہ اسلامیت کا عنصر سلیم کی شخصیت اور سلیم کے مہر سے جدا نہیں ہو سکا مگر وہ عسکری سکول کی اصطلاح کے تحت چاہے تو اسلامی ادب کو مان لے۔ البتہ جہاں جماعت اسلامی سے تعلق رکھنے والا کوئی آدمی بولا اس کی حالت غیر ہو جائے گی۔ حالانکہ دیکھنے کی اصل چیز کسی کی ادبی نگارشات ہیں یا اس کا بنیادی ادبی تصور۔ مجھے مثلاً اس تصور ادب سے اتفاق نہیں ہے کہ اسے لازماً "سیکولر" ہونا چاہیے۔ میں کہتا ہوں کہ خدا پرست آدمی کا عقائد اگر محض آرائشی اور نمائشی نہیں، دل میں اترا ہوا ہے تو اس کے قعر ذہن سے جو بھی چیز تخلیق ہوگی اس میں خدا پرستی اس طرح شامل ہوگی جس طرح گلاب کے پھول کی رنگت کے ساتھ مخصوص خوشبو اُٹھائے ادب میں کسی کو جماعت اسلامی پر غور کرنے کے لئے نہیں پکارنا۔ میں تو گلاب کے پھول والی مندرجہ بالا بات کو سوچنے کے لئے بیان کرتا ہوں۔ آپ نہیں مانتے، نہ مانیں۔ کوئی اس جرم کی وجہ سے تنقید کے گچھن میں رکھ کر مجھے پتھر مارنا ہے تو میں کوشش کروں گا کہ میرا صبر اور توازن برقرار رہے۔ میں ہنستے مسکراتے اختلاف کرنا چاہتا ہوں اور اختلاف کرنے یا سننے کے بعد بھی ہنستے مسکراتے اس جذبے سے جدا ہونا چاہتا ہوں کہ پھر ملا جاسکے۔ بار بار ملا جاسکے۔

سلیم کی بات چھیڑیں تو اس سے شاخ و درشاخ مجبث نمودار ہونے لگتے ہیں۔ اس حکایت لہذی کی گرفت سے قلم کو نکالتے ہوئے میں یہ کون گا کہ "روایت" (۳، ۴) نہ صرف ایک اچھا ذخیرہ ادب ہے بلکہ سلیم احمد کو سمجھنے کے لئے بالخصوص ایک ذریعہ مجموعہ نگارشات ہے۔

## احکامِ سترو حجاب

مصنف : عبدالرحمن کیدانی - ضخامت : مروجہ سائز کے ۸۸ صفحات

قیمت : ۹/- روپے

ناشر : مکتبۃ السلام ، گلی ۲۰ دسن پورہ - لاہور۔

تبرج اور فحاشی کو انسانی معاشرے کی مہلک بیماریوں میں سرفہرست شمار کیا جاسکتا ہے۔ یہ بیماری مغرب میں خوب پھیلی پھولی اور بدقسمتی سے بہت سی ترقی پذیر نوآباد قوموں اور ملکوں نے یہ بیماری مغرب سے ورثہ میں پائی ہے۔

زیر تبصرہ کتابچہ میں اس موضوع پر مختلف مواقف، ہر ایک کے دلائل اور جواب دلائل پر بہت کچھ بلکہ قریباً تمام مواد جمع کر دیا گیا ہے جس کا مطالعہ بہر حال فائدہ سے خالی نہیں۔ کتاب میں مترادف حجاب کے فرق کو اچھی طرح سمجھایا گیا ہے اور اس بات کو بھی احکام حجاب پر احوال و ظروف کیونکہ اثر انداز ہوتے ہیں۔ مؤلف ابتداء میں متشددانہ نقطہ نظر کی حمایت کرتے نظر آتے ہیں۔ خاص طور پر انہوں نے شام کے مشہور سلفی عالم ناصر الدین البانی پر بھی ان کے لچک دار رویہ کی وجہ سے تنقید کی ہے تاہم آخری حصے میں استثنائی احکام کی بحث کے بعد "اعتدال کی راہ" کے زیر عنوان احکام و قانون کی جگہ بندیوں کے بجائے "مقصد حجاب" کو ہی رہنما اصول قرار دیا ہے۔ کتابچہ کے آخر میں مخالفین کے اعتراضات بلکہ مخالفوں پر بھی مختصر مگر جامع تبصرہ موجود ہے۔ اس مختصر رسالہ کا مطالعہ بہت مفید ہوگا۔

سندھ کے حالات کی سچی تصویر | از جناب محمد موسیٰ بھٹو، سندھ نیشنل اکیڈمی ،

پوسٹ بکس ۲۵۸۷ حیدرآباد۔ قیمت : ۱۵/- روپے

دنہ اور ذی شعور اقوام اپنے ہر علاقے اور آبادی کے ہر حصے کے متعلق دس بیس سال پہلے سے اندازہ کر لیتی ہیں کہ وہاں کیا ہونا ممکن ہے اور پیش بندی اور تدارک کی صورتیں کیا ہیں۔ اگر نگاہیں اتنی رسا نہ ہوں تو پھر جہاں کہیں سے کوئی طوفان اٹھنے والا ہو اس کے ابتدائی جھونکوں اور لہروں پر پوری توجہ دی جاتی ہے اور بالکل ابتدائی مرحلے پر خرابی کے ہر جزو کا کوئی حل نکال لیا

جانتے ہیں ایسا کرنے کی صلاحیت نہ ہونے کی وجہ سے اسٹڈ کا ساتھ روٹنا ہوا۔

سندھ میں اول روز سے کچھ اضطراب انگیز مسائل موجود رہے ہیں ان مسائل پر خود ہم نے اتنی توجہ نہیں دی جتنی ہمارے معاندین نے دی۔ جنہوں نے کچھ اندر سے اور کچھ باہر سے ان کو زیادہ بگاڑا۔ ہمارے ہاں سے اگر کسی بگاڑ کی بعد از وقت اصلاح کی کوشش کی گئی تو اس بد تدبیری سے کی گئی کہ حالات اور خراب ہو گئے۔

محمد موسیٰ بھٹو نے پچھلی ساری کہانی کو بیان کر دیا ہے۔ انہوں نے جدید سندھ پر ہندوؤں کے اثر و نفوذ کو واضح کیا۔ سندھ میں اٹھنے والی مختلف جدید تحریکوں اور فتنوں کا جائزہ لیا ہے۔ وہاں کے ذہنی و فکری رہنماؤں کی گمراہیوں کا راز کھولا ہے اور اسلامی علوم کے علاوہ اسلامی ادب کی معیار زمانہ کے مطابق تخلیقات کے فقدان (یا شدید کمی و بے اثری) کا رونا دیا ہے۔ اڈل اول کلاچی کے مرکز حکومت بننے، ون یونٹ قائم ہونے اور پھر ٹوٹنے، بھٹو کے خاص کردار اور پھر مارشل لا، کے ظہور کے اثرات و نتائج کا جائزہ لیا گیا۔ مؤلف کے نقطہ نظر سے اختلاف کرنے والوں کے لئے بھی اس کا مطالعہ مفید ہوگا۔

نعتوں کے گلاب | از جناب پروفیسر عاصی کرنالی ، ناشر: کاروان ادب ، ملتان لاہور

صفحات : ۱۱۱ ، جلد مع کرد پوش قیمت : -/۳ روپے

پروفیسر عاصی کرنالی فنی لحاظ سے بہت ممتاز مقام رکھتے ہیں۔ خصوصیت سے غزل پر ان کو بہت قدرت حاصل ہے اور یہ ان کا کمال ہے کہ اس صنف میں پاکیزگی، فکر و حرف کا انہوں نے ایک معیار قائم کیا ہے۔ زبان کے لحاظ سے وہ گویا اہل زبان ہیں۔ میرے دیرینہ محب اور ایسے چند خاص دوستوں میں سے ہیں جن سے میرا دل رابطہ برسوں تک بالمشافہ ملاقاتوں سے محرومی کے باوجود تروتازہ رہتا ہے۔

اب کی انہوں نے ذرا اور اونچی پرواز کی ہے اور چمنستان لکشاں اور قطعہ سدرہ سے نعتوں کے گلاب چمن چمن کر ایک گلستا سجا کر قد شناسوں کے سامنے رکھا ہے۔ سادہ سا ابتدائیہ اپنے

قلم سے ڈیڑھ منٹ کا ہے۔ ”سچی بات“۔ بس نہ کوئی فلیپ، نہ تقریظ، نہ تعارف نہ تحسین۔ محمد رسول اللہ کے دربارِ محبت میں داخل ہونے والوں کی نگاہِ ادھر ادھر جائے ہی کیوں؟

ایک نعت کے چند شعرے

لبِ صادق سے ان کے جو سخن تقریر ہو جائے      کبھی قرآن بن جائے کبھی تفسیر ہو جائے  
 تمنا ہے کسی شبِ خواب میں ان کی زیارت ہو      تمنا ہے کسی شبِ خواب ہی تجیر ہو جائے  
 میں جب دیکھوں، جدھر دیکھوں، جہاں دیکھوں تجھے دیکھوں      تو میری آنکھ کی پتلی پہ یوں تھمیر ہو جائے  
 جسے میں مدح آنحضرت کے لائق کہہ سکوں عاصی      اک ایسی نعت ساری عمر میں تھمیر ہو جائے  
 وہ جیسی نعت کہنے کے تمناں ہیں نہ جانے وہ کیا ہوگی؟

ان چار اشعار سے نمایاں ہے کہ رسولِ پاک کے لئے ان کا جذبہ صادق بہت دالمانہ ہے۔ ان کے بیان میں لطافت ہے۔ وہ تشبیہات سے کام ہی نہیں لیتے۔ شعر میں تشبیہاتی عناصر اپنے تخیل کے زور سے پیدا کر لیتے ہیں۔ آنکھ کی پتلی پر حضور کے تحریر ہو جانے کا تصور کیجئے۔ فن کی ایسی نزاکتیں ہر کسی کے بس میں کماں۔

مجھے یوں محسوس ہوتا ہے کہ جیسے عاصی کرنالی کا فن اصلاً نعت نگاری کے لئے تھا اور وہ اسے شعر کی دوسری اصناف میں استعمال کر کے ہر طرف علو اور پاکیزگی پھیلاتے رہے۔ ان کے سارے کلام کی روح میں وہی خوشبو بسی ہے جسے نعتوں کے گلاب انجمن اہل ذوق میں پھیلا رہے ہیں۔

الحمد للہ آج پروفیسر عاصی حسّانی سلسلے کے شاعر ہیں۔

محمود سعیدی | از جناب اطرفاروقی : ناشر: علامہ اقبال کلچرل سوسائٹی، سکندر آباد، شاخ دہلی۔  
 تقسیم کار: موڈرن پبلشنگ ہاؤس - ۹ - گولمارکیٹ دریا گنج - نئی دہلی ۱۱۰۰۰۲ -  
 قیمت بھارت میں: -/۵۰ روپے۔

میرا پہلا تعارف محمود سعیدی سے بھارت کے کسی ریڈیائی مشاعرے کے ذریعے ہوا۔ آواز سے یوں لگتا ہے کہ جیسے کوئی باوقار سی شخصیت ہے جس کے اندر بہت گہرا سوز و گداز موجود ہے۔ فنی قدرت

بھی بہت اور زبان کی صحت کا بھی لحاظ۔ بعد میں کہیں کہیں کوئی پڑھنے کی چیز پڑھی۔ مگر اطہر فاروقی صاحب نے اس شخصیت کو اپنی کتاب میں محفوظ کر کے اچھا کام کیا ہے۔ جس نے نظم و نثر، مجموعوں اور تراجم سمیت ۱۸ چیزیں چھوڑیں اور بھارت میں کئی سرکاری اعزازات حاصل کئے۔ بقول رفعت سروش "چھٹے دہے میں ابھرنے والی سب سے نمایاں آواز" (ص ۲۵)

تاجیک ترک خاندان کے تعلقات ایک افغان قبیلے سے استوار ہو گئے جو ٹونک (راجستھان) میں بسا اور اسی خاندان کی آغوش میں مخمور سعیدی (سلطان محمد خاں) پر دان چڑھا۔ آخری دور دہلی میں گزارا۔ ایک رباعی سے انداز کلام کا تصور حاصل کیجئے۔

چپ چپ سے در بچوں کی نظر ہے تجھ بن  
کروں کی فضا خاک بسر ہے تجھ بن  
جاگا تھا جو اک تری آمبٹ سن کر  
سویا ہوا برسوں سے وہ گھر ہے تجھ بن

اس مجموعہ مضامین میں مخمور کی شخصیت اور فن کے متعلق اطہر فاروقی، رفعت سروش، رام کرشن ماضی، انور صدیقی، رشید حسن خان، ابوالفیض سحر، مصور سبزواری، کرامت علی کرامت، شکیل احمد عالم بریلوی، مجتبیٰ حسین، انثار احمد صدیقی (انٹرویو نگار) علی حیدر ملک نے قابل قدر سامان مطالعہ فراہم کیا ہے۔

انصاف | مدیر: سیف اللہ خالد؛ باہتمام روہنگیا سالیڈ پریسی آرگنائزیشن، اراکان  
برما۔ زرتعاون برائے پاک و ہند۔ -/۵ روپے (غالباً فی پرچہ)  
برمی مسلمانوں کے جگہ ایک عرصہ سے جس طرح برہمنے جا رہے ہیں اس کی خبر پوری طرح  
باہر کی دنیا کو نہ تھی۔ کبھی کبھار کوئی مراسلہ مچھیل جاتا، یا کسی اخبار میں وہاں کی کوئی خبر  
اچھوڑنے کے بعد دی جاتی، تب تھوڑا سا علم ہوتا ہے کہ اس کوچے میں کیا ہو رہا ہے۔  
ستم یہ کہ حکمران اکثریت ایک تو زیادہ تر منعقد بودھ ہے اور دوسرے سوشلسٹ۔ یعنی  
دو تعصب اور دشمنیاں جمع ہو گئیں۔ اب رسالہ انصاف کے اجراء کے بعد وہاں کے حالات  
پوری تفصیل سے سامنے آنے لگے ہیں۔ اور اس رسالے میں دینی تلقینات بھی شامل رہتی ہیں۔  
جو پرچہ ہمارے سامنے آیا ہے وہ کاغذ اور طباعت کے لحاظ سے بہت اچھا ہے۔

نَبَايَهَا النَّاسُ

ان جناب میاں گلزار احمد عزیز - ناشر: شاریس لیبارٹریز، لمیٹڈ،

صادق آباد ایمپلائیز کالونی، ڈھرکی، ضلع سکھ - قیمت: ۵/ روپے

یہ چھوٹی سی کتاب محمد امین باجوہ صاحب کے اہتمام سے صادق آباد کی ہر دل عزیز شخصیت ڈاکٹر مسلم شہید کی یاد میں اور ان کی خواہش کی تکمیل کے طور پر شائع کی گئی ہے۔ اس میں حضورؐ کے ۴۰ خطب جمع ہیں۔ خطبات مختلف مواقع سے متعلق ہیں اور آنحضرتؐ کی نہ صرف شخصیت کے مختلف پہلو سامنے لاتے ہیں۔ بلکہ تاریخی مراحل کا اشارہ بھی ان سے ملتا ہے۔ خدا باجوہ صاحب اور مرتب اور ڈاکٹر مسلم شہید کے لیے اس کوشش کو سرماہیہ مغفرت بنائے۔

کیا اسلام مالی معاملات میں مدت کا لحاظ کرتا ہے؟ | از سید حامد عبدالرحمن الکاف -

ناشر: اسلامک ریسرچ اکیڈمی، ۱۰-سی/۱۶۳ فیڈرل بی ایریا - کراچی - پاکستان -

قیمت: ۲۰/ روپے (خاصی ارزاں)

سید حامد الکاف میرے دیرینہ دوست ہیں اور بہت بیدار دل۔ حالی میں جب غیر سودی نظام کا آغاز کرتے ہوئے کچھ بحثیں مسئلہ سود کی مختلف اشکال کے متعلق عرب ممالک میں پیدا ہوئیں تو سود کو نیا پیرا یہ دینے والے مفکرین کے خلاف جن لوگوں نے کام کیا ان میں سید حامد الکاف کی کوشش کو بڑا دخل حاصل ہے۔ انہوں نے جدید قسم کے سودی ہیر پھیر کے طریقوں کو اور نئی مغالطہ انگیزیت کا تجزیہ کر کے بے نقاب کیا ہے۔ یہ کتاب جس کے بعض مقالات پہلے شائع ہو چکے ہیں، پاکستان میں بھی اس کی بہت ضرورت ہے۔ ماڈرن ازم کے پیارے کے لیے یہ ایک اچھا میزائل ہے۔

اس کی روشنی میں آج کل کے بنکوں کی اسکیموں، سرمایہ طلب کرنے والے مالی اداروں کے نئے نئے کوشش دار منصوبوں اور غریبوں کا جی لٹاپانے والی لائٹریوں اور انعاموں اور اقساط پر مردہ قیمتی اشیاء کے فوری حصول کے اعلانوں کو جانچنے کے لیے یہ کتاب بہت رہنمائی دیگی۔ یہ کتاب انگریزی میں ہے۔

ابن عبدالشکور کی کتابیں | مؤلف: ابن عبدالشکور۔ ناشر: تاج کمپنی، ۱۳۵۱ ترکمان گیٹ  
دہلی - ۱۱۰۰۰۶ - پاکستان میں ملنے کا پتہ: مکتبہ تعمیر انسانیت، اردو بازار، لاہور ۸  
یہ چار مختصر کتابیں ہیں - ۱ - حضرت زینب، رقیہ، کلثوم (رضی اللہ تعالیٰ علیہن) ۲ - حضرت  
زینب بنت جحش، ۳ - جناب عبدالرحمن بن عوف - ۴ - حضرت زبیر بن العوام -  
ان کتابوں میں متذکرہ شخصیات کی سوانح اس طرح آئی ہیں کہ یہ مؤثر ذریعہ تبلیغ بھی ہیں۔  
قیمتیں علی الترتیب ۵/ روپے، ۱۲/ روپے، ۵/ روپے اور ۸/ روپے ہیں۔ (غالباً بھارتی  
سکے کے حساب سے)

ماہنامہ منہاج القرآن | مدیر جناب جاوید القادری - زیر سرپرستی پروفیسر ڈاکٹر

محمد طاہر القادری - مقام اشاعت: ادارہ منہاج القرآن، ایم، ماڈل ٹاؤن لاہور  
قیمت: عام شماره ۵/ روپے - سالانہ ۵۰ روپے  
دینی و مذہبی رسائل میں ایک نمایاں اضافہ - جناب طاہر القادری دو طرفہ علوم سے آراستہ  
ہیں - وہ جو بھی مسک رکھتے ہوں، بہر حال بہت بڑے کام کا منصوبہ ان کے سامنے ہے -  
دعا ہے کہ وہ اور ان کا ادارہ ملت میں اتحاد کا ذریعہ بنیں۔

ظرافت | مدیر: ضیاء الحق قاسمی - مقام اشاعت ۳/ صدیق پلازا - حیدرآباد سندھ -  
قیمت فی شماره ۴/ روپے، سالانہ ۶۰ روپے

یہ ہے واقعی ایک نوع کی خدمت انسانیت کہ آپ کانٹوں بھری وادی حیات میں مساقران  
متم کشیدہ پر مسکراہٹوں کے چند پھول بکھیرتے رہیں۔ ایسے لوگ بہت ٹھوڑے ہوتے ہیں جو اپنے  
غموں کے کانٹوں کی چھین کے احساس کو دبا کر دوسروں کے لیے ہنستے ہیں۔ یہی خدمت مزاجیہ جریڈ  
کی ہوتی ہے - سو میں نے اب تک ظرافت کے جو پرچے پڑھے ہیں - ان سے اندازہ ہوتا ہے کہ  
ظرافت کا اپنا حال اندر سے خواہ کتنا ہی پتلا ہو، اس کے ہونٹوں پر مسلسل مسکراہٹ دکھائی دیتی  
ہے - آفرین ہے بھٹی!



ہماری ثقافت کیا ہے؟ مرتب و ناشر: محمد اکرم جوئیہ، بی۔ اے۔ ایل۔ ایل۔ بی۔ ایم۔ و کیٹ  
تصیر والا۔ ضلع میانوالی۔

مؤلف ایک دردمند نوجوان ہیں اور مسلمان کی نظر سے مسائلِ حیات کو دیکھتے ہیں۔ اور تعمیر و اصلاح کا احساس دلاتے ہیں، بلکہ جذبہ انقلاب پیدا کرنے کی کوشش کرتے ہیں۔ ثقافت کے متعلق انہوں نے جو کچھ لکھا اُسے ضرور پڑھنا چاہیے۔

سامتی | بہ ادارت: مجلس انتخاب - مقام اشاعت: سلیم ایو نیو، ایف ۱۰۶،

گلشنِ اقبال، بی ۱۳ - کراچی ۴۱ - قیمت: ۱۲/ روپے

یہ رسالہ جو بچوں کے لیے خاص ہے، بہت دلچسپ ہے۔ بالعموم اس کا ٹائٹیل ہی دل کو کھینچ لیتا ہے۔ اندر کہانیاں، نظمیں، گیت، لطیفے، کارٹون، معلومات، مزاحیہ مضامین، معنی، سوالات، بچوں کے خطوط سمجھی کچھ ہے۔

پیغام | بہ ادارت: مجلس مدیران - مقام اشاعت - اے اے ذیلدار پارک، اچھرہ لاہور۔

قیمت: ۲/ روپے سالانہ ۲۵/ روپے

یہ بھی "سامتی" کا بھائی ہے، مگر طرز و انداز ذرا سا مختلف ہے۔ رہے مضامین و مندرجات تو وہ بھی ویسے ہی ہیں جن کا تقاضا بچوں کی نفسیات کرتی ہے۔

ماہنامہ آموزگار | مدیر: پروفیسر اکبر رحمانی - مقام اشاعت: کاشانہ سہیل، ۴۳ بجوانی

پیٹھے، جلگاؤں - ۴۲۵۰۰۱ (ایم ایس)

اس رسالے کے کئی شمارے نظر سے گزرے۔ کاغذ اور طباعت کی کمزوری سے صرف نظر کر کے میں نے جب غور کیا تو اس رسالے کا خاصا وزن نکلا۔ تعلیمی و تدریسی امور پر اسلامی نقطہ نظر سے نہایت اچھے مضامین اور نوٹس شائع ہوتے ہیں۔ نصاب اور اصولِ تعلیم، تعلیمی نظریات، بچوں کی نفسیات وغیرہ سے متعلق اچھا مواد شائع ہوتا ہے۔

تحقیقات و ناثرات مؤلف و ناشر: جناب اکبر رحمانی۔ ملنے کے بتوں میں سے ایک:

مکتبہ جامعہ لمیٹڈ بمبئی، نئی دہلی، علی گڑھ۔ قیمت: ۳۵ روپے

جناب لمعہ حیدر آبادی کی شخصیت اور ان کے فنی و سماجی مقام کو اس کتاب میں پیش کرتے ہوئے جناب اکبر رحمانی نے بنیاد و محبت اقبال اور ٹیگور کی لمعہ حیدر آبادی سے خط و کتابت پر رکھی ہے۔ اس سلسلے کے چار مقالات میں وسیع مطالعہ و تحقیق کے بل پر جناب اکبر رحمانی نے بعض ایسے انکشافات کیے ہیں جن کی طرف توجہ ہی نہ تھی۔ خصوصاً علامہ اقبال اور لمعہ حیدر آبادی کے رابطہ کی وسعتیں ان مقالات کے ذریعے سامنے آتی ہیں۔ مکاتیب ہی کی مدد سے علامہ سے جناب لمعہ کے شعقی تعلقات کے بہت سے پہلو نمایاں کئے گئے ہیں۔

تنقید و تاثرات کے ایک اگے حصے میں "شعری سحر المعانی کا تنقیدی مطالعہ"، "شعری پریم چند اور ترقی پسندی"، "احتشام حسین کی افسانہ نگاری"، "ادب، زندگی اور مقصد" کے عنوانات سے تحقیقی مضامین شامل ہیں۔ "ادب، زندگی اور مقصد" ایک اہم اصولی موضوع پر بہت متوازن تحریر ہے۔ آخر میں تین ادبی شخصیتوں — احتشام حسین، پریم چند اور مولوی عبدالحق پر اظہارِ خیال کیا گیا ہے۔

آغاز میں عصمت جاوید (پیش لفظ)، ڈاکٹر اخلاق اثر (مقدمہ)، محمد حسین فاروقی (تعارف) اور اکبر رحمانی (سخن ہائے گفتنی) نے کتاب کے مندرجات کے متعلق اظہارِ خیال کیا ہے۔ اگر ہمارے پاس زیادہ گنجائش ہوتی تو ہم چند صفحات میں ضروری مباحث کو پیش کر کے اپنی رائے دیتے۔